

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-81

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-81

സുഭദ്രാഹരണം കാലിന്ദ്രാഭിവിവാഹവർണ്ണനം
നരകാസുരവധവർണ്ണനം ച

സ്നിഗ്ദ്ധാം മുഗ്ദ്ധാം സതതമപി താം ലാലയൻ സത്യഭാമാം
യാതോ ഭൂയഃ സഹ ഖലു തയാ യാജ്ഞസേനീവിവാഹം ।
പാർത്ഥപ്രീത്യൈ പുനരപി മനാഗാസ്ഥിതോ ഹസ്തിപുർയാം
ശക്രപ്രസ്ഥം പുരമപി വിഭോ സംവിധായാഗതോഭൂഃ ॥ 1 ॥

ഭദ്രാം ഭദ്രാം ഭവദവരജാം കൗരവേണാർത്ഥ്യമാനാം
ത്വഭാചാ താമഹ്യത കുഹനാമസ്കരീ ശക്രസുനുഃ ।
തത്ര ക്രൂദ്ധം ബലമനുനയൻ പ്രത്യഗാസ്തേന സാർദ്ധം
ശക്രപ്രസ്ഥം പ്രിയസഖമുദേ സത്യഭാമാസഹായഃ ॥ 2 ॥

തത്ര ക്രീഡന്നപി ച യമുനാകുലഭൃഷ്ടാം ഗൃഹീത്വാ
താം കാലിന്ദീം നഗരമഗമഃ ഖാണ്ഡവപ്രീണിതാഗ്നിഃ ।
ഭ്രാത്യത്രസ്താം പ്രണയവിവശാം ദേവ പൈത്യുഷസേയീം
രാജ്ഞാം മധ്യേ സപദി ജഹൃഷേ മിത്രവിന്ദാമവന്തീം ॥ 3 ॥

സത്യാം ഗത്വാ പുനരുഭവഹോ നഗ്നജിന്നന്ദനാം താം
ബധ്യാ സപ്താപി ച വൃഷവരാൻ സപ്തമൂർത്തിർനിമേഷാത് ।
ഭദ്രാം നാമ പ്രദദുരഥ തേ ദേവ സന്തർദ്ദനാഭ്യാ-
സ്തസോദർയാ വരദ ഭവതഃ സാഭി പൈത്യുഷസേയീ ॥ 4 ॥

പാർത്ഥാദ്വൈരപ്യകൃതലവനം തോയമാത്രാഭിലക്ഷ്യം
ലക്ഷം ഛിത്വാ ശഹരമവ്യഥാ ലക്ഷ്മണാം മദ്രകന്യാം ।
അഷ്ടാവേവം തവ സമഭവൻ വല്ലഭാസ്തത്ര മധ്യേ
ശുശ്രോഥ ത്വം സുരപതിഗിരാ ഭൗമദുശ്ചേഷ്ടിതാനി ॥ 5 ॥

സ്മൃതായാതം പക്ഷിപ്രവരമധിരുഡസ്ത്വമഗമോ
 വഹന്നംകേ ഭാമാമുപവനമിവാരാതിഭവനം |
 വിഭിന്ദൻ ദുർഗ്ഗാണി ത്രുടിതപ്യതനാശോണിതരസൈഃ
 പുരം താവത് പ്രാഗ്ജ്യോതിഷമകുരുമാഃ ശോണിതപുരം || 6 ||

മുരസ്ത്വാം പഞ്ചാസ്യോ ജലധിവനമധ്യാദുഭപതത്
 സ ചക്രേ ചക്രേണ പ്രഭലിതശിരാ മംക്ഷു ഭവതാ |
 ചതുർദ്ദന്തൈർദ്ദന്താവലപതിഭിരിന്ധാനസമരം
 രഥാംഗേന ഛിത്വാ നരകമകരോസ്തീർണ്ണനരകം || 7 ||

സ്തുതോ ഭൂമ്യാ രാജ്യം സപദി ഭഗഭത്തേഽസ്യ തനയേ
 ഗജഞ്ചൈകം ദത്വാ പ്രജീഘയിഥ നാഗാനിജപുരീം |
 ഖലേനാബദ്ധാനാം സ്വഗതമനസാം ഷോഡശ പുനഃ
 സഹസ്രാണി സ്ത്രീണാമപി ച ധനരാശിം ച വിപുലം || 8 ||

ഭൂമാപാഹ്യതകുണ്ഡലം തദഭിതേർദാതും പ്രയാതോ ദിവം
 ശക്രാദ്ഭ്യർമ്മഹിതഃ സമം ദയിതയാ ദ്യുസ്ത്രീഷു ദത്തഹ്രിയാ |
 ഹൃത്വാ കൽപതരും രുഷാഭിപതിതം ജിത്വേന്ദ്രമഭ്യാഗമ-
 സ്തത്തു ശ്രീമദദോഷ ഇൗഭ്യശ ഇതി വ്യാഖ്യാതുമേവാകൃമാഃ || 9 ||

കൽപദ്രും സത്യഭാമാഭവനഭൂവിസൃജൻ
 ദ്വ്യഷ്ടസാഹസ്രയോഷാഃ
 സ്വീകൃത്യ പ്രത്യഗാരം വിഹിതബഹുവപു-
 ര്ലാലയൻ കേലിഭേദൈഃ |
 ആശ്ചര്യാനാരദാലോകിതവിവിധഗതി-
 സ്തത്ര തത്രാപി ഗേഹേ
 ഭൂയഃ സർവ്വാസു കൂർവ്വൻ ദശ ദശ തനയാൻ
 പാഹി വാതാലയേശ || 10 ||
